

6 45 γνώτωσαν ὅτι σὺ εἶ ὁ μόνος κύριος ὁ θεὸς  
καὶ ἔνδοξος ἐφ' ὅλην τὴν οἰκουμένην.

46 Καὶ οὐ διέλιπον οἱ ἐμβάλλοντες αὐτοὺς ὑπηρέται τοῦ βασιλέως 46  
καίοντες τὴν κάμινον. καὶ ἠνίκα ἐνεβάλοσαν τοὺς τρεῖς εἰς ἅπαξ  
εἰς τὴν κάμινον, καὶ ἡ κάμινος ἦν διάπυρος κατὰ τὴν θερμασίαν  
αὐτῆς ἑπταπλασίως, καὶ ὅτε αὐτοὺς ἐνεβάλοσαν, οἱ μὲν ἐμβάλλον-  
τες αὐτοὺς ἦσαν ὑπεράνω αὐτῶν, οἱ δὲ ὑπέκαιον ὑποκάτωθεν αὐτῶν  
νάφθαν καὶ στιππύον καὶ πίσσαν καὶ κληματίδα. 47 καὶ διεχεῖτο ἡ 47  
φλόξ ἐπάνω τῆς καμίνου ἐπὶ πήχεις τεσσαράκοντα ἑννέα 48 καὶ 48  
διεξώδευσε καὶ ἐνεπύρισεν οὓς εὔρε περι τὴν κάμινον τῶν Χαλ-  
δαίων. 49 ἄγγελος δὲ κυρίου συγκατέβη ἅμα τοῖς περι τὸν Αζαριαν 49  
εἰς τὴν κάμινον καὶ ἐξετίναξε τὴν φλόγα τοῦ πυρὸς ἐκ τῆς καμίνου  
50 καὶ ἐποίησε τὸ μέσον τῆς καμίνου ὡσεὶ πνεῦμα δρόσου διασυ- 50  
ρίζον, καὶ οὐχ ἤψατο αὐτῶν καθόλου τὸ πῦρ καὶ οὐκ ἐλύπησε  
καὶ οὐ παρηνώχλησεν αὐτούς.

51 Ἀναλαβόντες δὲ οἱ τρεῖς ὡς ἔξ ἑνὸς στόματος ὕμνον καὶ 51  
ἐδόξαζον καὶ εὐλόγουν καὶ ἐξύψουν τὸν θεὸν ἐν τῇ καμίνῳ λέγοντες  
52 Εὐλογητὸς εἶ, κύριε ὁ θεὸς τῶν πατέρων ἡμῶν,  
καὶ αἰνετὸς καὶ ὑπερυψούμενος εἰς τοὺς αἰῶνας,  
καὶ εὐλογημένον τὸ ὄνομα τῆς δόξης σου τὸ ἅγιον.

47 διηχειτο 88 || 51 καὶ ἐξυψουν in 88 Sy sub ÷ || 52—90 = Od. 8

θ' 45 γνώτωσαν ὅτι σὺ εἶ ὁ κύριος ὁ θεὸς ὁ μόνος  
καὶ ἔνδοξος ἐφ' ὅλην τὴν οἰκουμένην.

46 Καὶ οὐ διέλειπον οἱ ἐμβαλόντες αὐτοὺς ὑπηρέται τοῦ βασιλέως 46  
καίοντες τὴν κάμινον νάφθαν καὶ πίσσαν καὶ στιππύον καὶ κλημα-  
τίδα. 47 καὶ διεχεῖτο ἡ φλόξ ἐπάνω τῆς καμίνου ἐπὶ πήχεις τεσσα- 47  
ράκοντα ἑννέα 48 καὶ διώδευσε καὶ ἐνεπύρισεν οὓς εὔρεν περι τὴν 48  
κάμινον τῶν Χαλδαίων. 49 ὁ δὲ ἄγγελος κυρίου συγκατέβη ἅμα 49  
τοῖς περι τὸν Αζαριαν εἰς τὴν κάμινον καὶ ἐξετίναξεν τὴν φλόγα  
τοῦ πυρὸς ἐκ τῆς καμίνου 50 καὶ ἐποίησεν τὸ μέσον τῆς καμίνου 50  
ὡς πνεῦμα δρόσου διασυρίζον, καὶ οὐχ ἤψατο αὐτῶν τὸ καθόλου  
τὸ πῦρ καὶ οὐκ ἐλύπησεν οὐδὲ παρηνώχλησεν αὐτοῖς.

51 Τότε οἱ τρεῖς ὡς ἔξ ἑνὸς στόματος ὕμνον καὶ ἐδόξαζον καὶ 51  
εὐλόγουν τὸν θεὸν ἐν τῇ καμίνῳ λέγοντες

52 Εὐλογητὸς εἶ, κύριε ὁ θεὸς τῶν πατέρων ἡμῶν,  
καὶ αἰνετὸς καὶ ὑπερυψούμενος εἰς τοὺς αἰῶνας,  
καὶ εὐλογημένον τὸ ὄνομα τῆς δόξης σου τὸ ἅγιον

45<sup>1</sup> ο > B<sup>†</sup> || 46 διελιπον Be | εμβαλοντες Q] εμβαλλοντες BA | κληματι-  
δας A Q pau. || 47 διηχειτο A || 49 τοις περι τον αζ.: cf. 23 θ (non θ')